



09.03.2024

தலைப்புச் செய்திகள்

1. வளர்ச்சி அடைந்த இந்தியா லட்சியத்திற்கு வலு சேர்க்கும் வகையில் கடந்த 75 நாட்களில் 9 லட்சம் கோடி ரூபாய் மதிப்பிலான திட்டங்கள் நாடுமுழுவதும் தொடங்கப்பட்டு உள்ளதாக பிரதமர் திரு. நரேந்திரமோடி தெரிவித்துள்ளார்.

2. வடகிழக்கு மாநிலங்களின் மேம்பாட்டிற்காக 55 ஆயிரத்து 600 கோடி ரூபாய் மதிப்பிலான திட்டங்களை பிரதமர் திரு. நரேந்திரமோடி, அசாமில் இன்று தொடங்கி வைத்துள்ளார்

3. நாடுமுழுவதும் குழந்தைகளின் ஊட்டச்சத்தை வலியுறுத்தும் ஊட்டச்சத்து இருவார இயக்கம் இன்று தொடங்கியது

4. தமிழ்நாட்டில் அனைத்து துறை மேம்பாட்டிற்கான நடவடிக்கைகள் முனைப்புடன் மேற்கொள்ளப்படுவதாக மாநில கூட்டுறவுத்துறை அமைச்சர் திரு. மு.ச.பெரியகருப்பன் தெரிவித்துள்ளார்

5. தரம்சாலாவில் இந்தியாவிற்கு எதிரான 5வது இறுதி டெஸ்ட் கிரிக்கெட் போட்டியில் இங்கிலாந்து தனது இரண்டாவது இன்னிங்சில் தடுமாறி வருகிறது

இனி விரிவான செய்திகள்

□□□□□□□□

பிரதமர்

வளர்ச்சி அடைந்த இந்தியா லட்சியத்திற்கு வலு சேர்க்கும் வகையில் கடந்த 75 நாட்களில் 9 லட்சம் கோடி ரூபாய்க்கும் அதிகமான மதிப்பில் பல்வேறு நலத்திட்டங்கள் நாடுமுழுவதும் தொடங்கப்பட்டு உள்ளதாக பிரதமர் திரு. நரேந்திரமோடி தெரிவித்துள்ளார்.

சமூக வலைதளப்பதிவில் பிரதமர் வெளியிட்டுள்ள செய்தியில், பல புதிய திட்டங்களுக்கு அடிக்கல் நாட்டப்பட்டதையும் சுட்டிக்காட்டியுள்ளார்

அனைத்து துறைகளிலும் அதிவேக தரமான கட்டமைப்புகளை உருவாக்கி நம்நாட்டை அதிவிரைவில் வளர்ந்த நாடாக்கும் நோக்கத்துடன் தாம் பணியாற்றி வருவதாகவும் பிரதமர் கூறியுள்ளார்

□□□□□□□□

பிரதமர் தொடர்ச்சி

பிரதமர் திரு.நரேந்திரமோடி அஸாம் மாநிலம் இட்டா நகரில் 55 ஆயிரத்து 600 கோடி ரூபாய் மதிப்பிலான வடகிழக்கு மாநிலங்களின் மேம்பாட்டு திட்டங்களை இன்று தொடங்கி வைத்துள்ளார்

ரயில், சாலை, சுகாதாரம், வீட்டுவசதி, கல்வி, எல்லை பகுதி உள்கட்டமைப்பு, தகவல் தொழில்நுட்பம், மின்சாரம், எண்ணெய் எரிவாயு திட்டங்கள் இதில் அடங்கும்

வடகிழக்கு மாநில தொழில் வளர்ச்சியை ஊக்குவிக்கும் 10 ஆயிரம் கோடி மதிப்பிலான உன்னதி திட்டத்தையும் அவர் அறிமுகம் செய்து வைத்தார்.

வடகிழக்கு மாநிலங்களின் மேம்பாட்டிற்காக தொடங்கப்பட்டுள்ள பனை எண்ணெய் இயக்கம், சமையல் எண்ணெய் பிரிவில் இந்தியாவை சுயசார்பு அடைவதுடன் விவசாயிகளின் வருவாயை அதிகரிக்கும் என்று பிரதமர் குறிப்பிட்டுள்ளார்.

தெற்காசியா மற்றும் கிழக்கு ஆசியா உடனான இந்தியாவின் நட்புறவை வலுப்படுத்தும் பாலமாக, வடகிழக்கு மாநிலங்களின் வர்த்தக சுற்றுலா திட்டங்கள் திகழ்கிறது என்று பிரதமர் தெரிவித்துள்ளார்

இம்மாநிலங்களில் பொருளாதார மேம்பாட்டிற்கு இந்த திட்டம் வழிகோலும் என்று பிரதமர் தெரிவித்துள்ளார்

825 கோடி ரூபாய் மதிப்பிலான சேலா சுரங்கத் திட்டம் நாட்டின் பொறியியல் திறனை பறைசாற்றுவதாகவும் பிரதமர் எடுத்துரைத்தார்

முன்னதாக காளிரங்கா தேசிய பூங்காவை பார்வையிட்ட பிரதமர், வனபாதுகாப்பு நடவடிக்கைகளில் ஈடுபடும் பெண் வனக்காவலர்களுடன் கலந்துரையாடினார்.

நாட்டின் பாரம்பரிய இயற்கை கலாச்சாரத்தை பாதுகாக்கும் இவ்வனதூர்கா அமைப்பின் செயல்பாட்டையும் பிரதமர் பாராட்டினார்.

□□□□□□□□

போஷன் பக்வாடா

நாடுமுழுவதும் குழந்தைகள் வளர் இளம் பருவத்தினர், கர்பிணிகளுக்கான ஊட்டச்சத்தின் அவசியத்தை வலியுறுத்தும் போஷன் பக்வாடா இயக்கம் இன்று தொடங்கி வரும் 23-ம் தேதிவரை நடைபெற உள்ளது.

குழந்தை பருவ ஊட்டச்சத்து மற்றும் சமச்சீரான உணவு பழக்கத்தை ஏற்படுத்தும் வகையில் இந்த திட்டம் செயல்படுத்தப்படுகிறது.

நீடித்த ஊட்டச்சத்து உணவு முறைகள், சுகாதாரம், ரத்தசோகை மேலாண்மை போன்ற சவால்களை எதிர்கொள்வதற்கான வழிமுறைகள் இந்த திட்டத்தில் மேற்கொள்ளப் படுகின்றன.

சிறுதானிய உணவுகள் உட்பட ஊட்டச்சத்து உணவுகளை உட்கொள்வதன் அவசியத்தை வலியுறுத்தும் பல்வேறு நிகழ்ச்சிகள் இடம்பெறுகின்றன

திருச்சி மணிகண்டம் ஒருங்கிணைந்த குழந்தைகள் வளர்ச்சித் திட்ட அலுவலர் திருமதி. பரிமளா ஊட்டச்சத்தின் முக்கியத்துவம் குறித்து எமது செய்தி பிரிவிடம் பேசுகையில்

.. வாய்ஸ் ..

□□□□□□□□

ஜல்சக்தி

நாடு தழுவிய ஜல்சக்தி அபியான் குடிநீர் வசதி மேம்பாட்டுத் திட்டத்தின் 5-வது கட்டப்பணிகளை இத்துறைக்கான மத்திய அமைச்சர் திரு. கஜேந்திர சிங் ஷெகாவத் புதுதில்லியில் இன்று தொடங்கி வைக்கிறார்

மகளிர் சக்தி மூலம் குடிநீர் திட்டம்” என்ற கருப்பொருளுடன் முன்னெடுக்கப்படும் இந்த இயக்கத்தில், நீர் மேலாண்மையில் மகளிரின் பங்களிப்பிற்கு அங்கீகாரம் வழங்கும் வகையிலான நிகழ்ச்சிகளுக்கு ஏற்பாடு செய்யப்பட்டுள்ளது

நீடித்த நீர்வள மேலாண்மை மற்றும் மகளிர் சக்திக்கு இடையே வலுவான இணைப்பை ஏற்படுத்தி குடிநீர் திட்டத்தை வெற்றிகரமாக முன்னெடுப்பதே இதன் நோக்கமாகும்

இந்த திட்டம் அனைத்து நகர்ப்புறங்களிலும், கிராமப் புறங்களிலும் வரும் நவம்பர் இறுதிவரை செயல்படுத்தப்பட உள்ளது.

நீர்வளம், நீர் பாதுகாப்பு மழைநீர் சேகரிப்பு, காடு வளர்ப்பு, ஜல் சக்தி மையங்கள் ஏற்படுத்துவது, உள்ளிட்ட பல்வேறு பணிகள் இதன்கீழ் மேற்கொள்ளப்படும்.

□□□□□□□□

காங்கிரஸ் பட்டியல்

மக்களவைத் தேர்தலில் போட்டியிடும் 39 வேட்பாளர்கள் அடங்கிய முதல் பட்டியலை காங்கிரஸ் கட்சி வெளியிட்டுள்ளது.

காங்கிரஸ் கட்சியின் முன்னாள் தலைவர் திரு.ராகுல்காந்தி கேரள மாநிலம், வயநாடு தொகுதியிலும்

முன்னாள் மத்திய அமைச்சர் திரு. சசிதரூர் திருவனந்தபுரத்திலும்

கட்சியின் பொதுச்செயலர் திரு.கே.சி. வேணுகோபால் ஆலப்புழா தொகுதியிலிருந்து போட்டியிடுகின்றனர்

இதனிடையே 195 தொகுதிகளுக்கான முதல்கட்ட வேட்பாளர் பட்டியலை பி.ஜே.பி. ஏற்கனவே வெளியிட்டுள்ளது.

□□□□□□□□

முதலமைச்சர்

பத்மஸ்ரீ விருது பெற்ற மதுரையை சேர்ந்த திருமதி. சின்னப்பிள்ளைக்கு கனவு இல்லம் திட்டத்தின்கீழ், உடனடியாக வீடு வழங்கிட முதலமைச்சர் திரு. மு.க. ஸ்டாலின் இன்று உத்தரவிட்டுள்ளார்

மதுரையை அடுத்த திருவிழாபட்டி கிராமத்தில் வீடு கட்டுமானப்பணிகளை விரைந்து மேற்கொள்ளுமாறு மாவட்ட ஆட்சித் தலைவருக்கு அவர் அறிவுறுத்தி உள்ளார்.

□□□□□□□□

முதலமைச்சர் தொடர்ச்சி

தமிழாய்வு இருக்கை சார்பில் உருவாக்கப்பட்ட 100 நூல்களையும் முதலமைச்சர் வெளியிட்டார்.

வரும் 11-ம் தேதி தர்மபுரியில் முதலமைச்சர் பல்வேறு நலத்திட்ட உதவிகளை வழங்க உள்ளதால் அப்பகுதியை மாநில வேளாண் அமைச்சர் திரு. எம்.ஆர்.கே. பன்னீர்செல்வம் இன்று ஆய்வுசெய்தார்.

□□□□□□□□

பெரியகருப்பன்

தமிழகத்தில் அனைத்து துறைகளின் மேம்பாட்டிற்கான நடவடிக்கைகள் முனைப்புடன் மேற்கொள்ளப்படுவதாக மாநில கூட்டுறவுத்துறை அமைச்சர் திரு. மு.க.பெரியகருப்பன் தெரிவித்துள்ளார்

சிவகங்கையில் இன்று செய்தியாளர்களிடம் பேசிய அவர், கிராமங்களின் அடிப்படைத் தேவைகள் கண்டறியப்பட்டு உடனுக்குடன் நிறைவேற்றப்படுவதாக கூறினார்.

முன்னதாக சிங்கம்புனரி ஊராட்சி ஒன்றியத்திற்கு உட்பட்ட ஜமீன்தார் பட்டி அரளிக்கோட்டை, ஒப்பிலான்பட்டி ஊராட்சிகளில் 24 லட்சம் ரூபாய் மதிப்பிலான புதிய மின்மாற்றிகள், கலையரங்கம், பயணியர் நிழற்குடை உள்ளிட்ட பல்வேறு முடிவடைந்த பணிகளை மக்கள் பயன்பாட்டிற்கு அமைச்சர் திறந்துவைத்தார்

□□□□□□□□

மதிவேந்தன்

நாமக்கல் மாவட்டத்தில் சிறப்பு தூர்வாரும் திட்டத்தின்கீழ் 65 லட்சம் ரூபாய் மதிப்பிலான பணிகளை மாநில வனத்துறை அமைச்சர் டாக்டர் மதிவேந்தன் இன்று தொடங்கி வைத்துள்ளார்.

ஏழூர், பிராந்தகம், இருட்டனை ஏரிகள், பூங்காத்து ஓடை, வரட்டாறு உள்ளிட்ட நீர்நிலைகள் தூர்வாரி சீரமைக்கும் பணிகள் இந்த திட்டத்தின் கீழ் மேற்கொள்ளப்பட உள்ளன.

□□□□□□□□

டி. ஆர். பி. ராஜா

திருவாரூர் மாவட்டத்தில் 4 கோடி ரூபாய் மதிப்பீட்டில் மன்னார்குடி - கர்த்தநாதபுரத்தை இணைக்கும் புதிய பாலப்பணிகளுக்கு மாநில தொழில்துறை அமைச்சர் திரு. டி.ஆர்.பி.ராஜா இன்று அடிக்கல் நாட்டினார்.

தொடர்ந்து புதிதாக கட்டப்பட்டு வரும் பேருந்து நிலைய கட்டுமானப் பணிகளை அமைச்சர் ஆய்வு செய்தார்.

□□□□□□□□

கீதாஜீவன்

தூத்துக்குடியில் செவித்திறன் குறைபாடுடைய குழந்தைகளுக்கான சிறப்பு மருத்துவ முகாமை மாநில சமூக நலத்துறை அமைச்சர் திருமதி. கீதாஜீவன் இன்று தூத்துக்குடியில் தொடங்கிவைத்தார்

இந்நிகழ்ச்சியில் மாற்றுத்திறனாளிகளுக்கு தேவையான உபகரணங்கள் வழங்கப்பட்டதோடு 26 பேருக்கு இணைப்பு சக்கரம் பொருத்தப்பட்ட இருசக்கர வாகனங்களையும் அமைச்சர் வழங்கினார்.

□□□□□□□□

லோக் அதாலத்

தமிழ்நாட்டில் லோக் அதாலத் எனப்படும் தேசிய மக்கள் நீதிமன்றம் பல்வேறு மாவட்டங்களில் இன்று நடைபெறுகிறது

காசோலை மோசடி, ஜீவனாம்சம், வாகன விபத்து இழப்பீடு உட்பட நிலுவையில் உள்ள பல்வேறு வழக்குகளுக்கு இதில் தீர்வு காணப்படுகிறது

விழுப்புரத்தில் மாவட்ட முதன்மை நீதிபதி பூர்ணிமா தலைமையில், பல்வேறு வழக்குகளுக்கு தீர்வு காணப்பட்டு, ஏழரை கோப ரூபாய் தீர்வுத்தொகை பாதிக்கப்பட்டவர்களுக்கு வழங்கப்பட்டுள்ளது.

□□□□□□□□

வாழை ஆராய்ச்சி

திருச்சி மாவட்டம் போதாவூரில் அமைந்துள்ள தேசிய வாழை ஆராய்ச்சி மையத்தில் செயற்கை நுண்ணறிவு மூலம் வாழைக்கு தேவையான தானியங்கி சொட்டு நீர் வழங்குவதற்கான முயற்சிகள் எடுக்கப்பட்டு வருவதாக இதன் இயக்குநர் திரு. செல்வராஜன் தெரிவித்துள்ளார்

இதுகுறித்து எமது செய்தியாளர்

.. வாய்ஸ் ..

□□□□□□□□

தேர்தல்

தூத்துக்குடியில் 100 சதவிகித வாக்குப்பதிவின் அவசியம் குறித்து விழிப்புணர்வு நடைப்பயணம் இன்று நடைபெற்றது.

இதுகுறித்து எமது செய்தியாளர்

.. வாய்ஸ் ..

இதேபோல் விருதுநகர் மாவட்டம் காரியாபட்டியில் தனியார் கல்லூரி மாணாக்கர் பங்கேற்ற வாக்காளர் விழிப்புணர்வு பேரணி நடைபெற்றது.

□□□□□□□□

இருவரி

சேலம் மாவட்டத்தில் பள்ளி இடைநிற்கும் மாணாக்கரை கண்டறிந்து அவர்கள் மீண்டும் கல்வி பெறுவதை உறுதி செய்யுமாறு ஆட்சித்தலைவர் திருமதி. பிருந்தா தேவி கேட்டுக்கொண்டுள்ளார்.

திருப்பூர் அஞ்சல் கோட்ட கண்காணிப்பாளர் அலுவலகத்தில் மக்கள் குறைதீர்நாள் கூட்டம் வரும் 21-ம் தேதி நடைபெறுகிறது

பொதுமக்கள் தங்கள் குறைகளை வரும் 15-ம் தேதிக்குள் தெரிவிக்குமாறு அஞ்சலக கண்காணிப்பாளர் திரு. விஜய தனசேகர் தெரிவித்துள்ளார்

□□□□□□□□

நீட் தேர்வு

ஆடி௨௭இ டிணு௭ உள்ளிட்ட இளநிலை மருத்துவ படிப்புகளுக்கான நீட் தேர்வுக்கு விண்ணப்பிக்க இன்று கடைசி நாளாகும்.

தமிழ், தெலுங்கு, ஹிந்தி உள்ளிட்ட 13 மொழிகளில் இந்த ஆண்டிற்கான நுழைவுத்தேர்வு வரும் மே 5-ம் தேதி நடைபெறுகிறது.

□□□□□□□□

கோவில்

ராமநாதபுரம் அருள்மிகு ராமநாதசுவாமி திருக்கோவில் மாசி தேரோட்டம் இன்று வெகுவிமரிசையாக நடைபெற்றது.

முக்கிய வீதிகள் வழியாக தேரில் எழுந்தருளிய பர்வதவர்த்தினி சமேத ராமநாத சுவாமி மற்றும் பஞ்சமூர்த்திகளை ஏராளமான பக்தர்கள் தரிசித்தனர்

□□□□□□□□

கிரிக்கெட்

தரம்சாலாவில் இந்தியாவிற்கு எதிரான 5-வது இறுதி டெஸ்ட் கிரிக்கெட் போட்டியின் 3-ம் நாளான இன்று இங்கிலாந்து தடுமாறி வருகிறது

தனது 2-வது இன்னிங்சில் சற்றுமுன் 9 விக்கெட் இழப்பிற்கு 193 ரன் எடுத்திருந்தது

அஷ்வின் 5 விக்கெட்டும்

பும்ரா 2 -ம்

குல்தீப் யாதவ், ஜடேஜா, தலா 1 விக்கெட்டையும் வீழ்த்தினர்

முதல் இன்னிங்ஸ் ஸ்கோர் :

இந்தியா - 477      இங்கிலாந்து - 218

□□□□□□□□

இத்துடன் இந்த செய்தியறிக்கை முடிவடைந்தது

□□□□□□□□